



नेपाल राजपत्र

भाग ३

श्री ५ को सरकारद्वारा प्रकाशित

खण्ड २२] काठमाडौं, आषाढ ५ गते २०२६ साल [अतिरिक्ताङ्क १४ (क)

श्री ५ को सरकार
सञ्चार मन्त्रालयको
सूचना

सञ्चार संस्थान ऐन, २०२८ को दफा ३ को उप-दफा (१) ले दिएको अधिकार प्रयोग गरी श्री ५ को सरकारले देहायबमोजिम सांस्कृतिक संस्थानको स्थापना र गठन गरेको छ :-

१. संस्थानको नाम:- “सांस्कृतिक संस्थान” रहेको छ ।
२. संस्थानको मूल कार्यालय:- सांस्कृतिक संस्थान (यसपछि “संस्थान” भनिएको) को मूल कार्यालय काठमाडौंमा रहनेछ ।
३. संस्थानको उद्देश्य:- सांस्कृतिक नव जागरण गराई र सांस्कृतिक कार्यक्रम प्रस्तुत गरी सर्वसाधारणलाई स्वस्थ मनोरञ्जन उपलब्ध गराउनु यस संस्थानको उद्देश्य हुनेछ ।
४. संस्थानको काम कर्तव्य:- (१) राष्ट्रिय पत्र भएको सांस्कृतिक कार्यक्रम तैयार गरी त्यसको सजीव प्रदर्शनद्वारा जनसाधारणको लागि स्वस्थ मनोरञ्जन उपलब्ध गराउनु यस संस्थानको कर्तव्य हुनेछ ।

८३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) संचार संस्थान ऐन, २०२८ को अधीनमा रही संस्थानले निम्नलिखित कामहरू गर्न सक्नेछ ।

- (क) नेपालको गौरवशाली संस्कृति र कलात्मक परम्पराको निर्वाह र विकास गर्ने र जनताको बौद्धिक आवश्यकता र स्वस्थ मनोरञ्जनको चाहना पूर्ति गर्ने खालको स्वस्थ मनोरञ्जन गर्ने सांस्कृतिक कार्यक्रम तैयार गरी महत्वपूर्ण पर्व समारोहमा प्रदर्शनको व्यवस्था गर्ने ।
- (ख) सांस्कृतिक कार्यक्रमको लागि पटकथा, रङ्गमञ्च, कलाकार, इत्यादिको व्यवस्था गर्ने ।
- (ग) कार्यक्रमको योजना, निर्माण र प्रदर्शनमा व्यावसायिक दृष्टिकोण अपनाउने ।

आज्ञाले—

चित्रबहादुर के.सी.

श्री ५ को सरकारको सचिव

श्री ५ को सरकार

सञ्चार मन्त्रालयको

सूचना

संचार संस्थान ऐन, २०२८ को दफा १० बमोजिम श्री ५ को सरकारले सांस्कृतिक संस्थानको देहायबमोजिमको अध्यक्ष र सदस्यहरू भएको संचालक समिति गठन गरेको छ ।

- (क) श्री इन्द्रप्रसाद काफ्ले, महाप्रबन्धक— अध्यक्ष
- (ख) श्री हनुमानदास रंजितकार— सदस्य
- (ग) श्री भीमनिधि तिवारी (ऐनको दफा १० को उप-दफा १ को खण्ड (ग) बमोजिम मनोनीत)— सदस्य
- (घ) श्री विजयबहादुर मल्ल (ऐ. ऐ. खण्ड (घ) बमोजिम मनोनीत)— सदस्य
- (ङ) श्री गोपीनाथ अर्याल— सदस्य

सूचनाको खण्ड (ख) र (ङ) का सदस्यहरूलाई ऐनको दफा १० (२) अनुसार शेयर होल्डरहरू निर्वाचित हुने व्यवस्था नभएसम्मका लागि मनोनीत गरिएको छ ।

आज्ञाले—

चित्रबहादुर के.सी.

श्री ५ को सरकारको सचिव